

Melekleriň konkursy

Category: Goşgular, Kitapcy

написано kitapcy | 21 январа, 2025

Melekleriň konkursy Nobatguly REJEPOW

► MELEKLERIŇ KONKURSY

Munda jem şäheriň peri-peýkeri,
Munda jem dünýäniň hüýri-melegi,
Olar tas ýalaňaç!
(Indi nä dünýäde gabahat barmy?!)
Güjeňläp sagrýsyn,
güjeňläp göwsün
Durlar auksiona düşen at ýaly.
Göwüsleri gupba,
(hersi bir lukma!)
Boýny garyş,
eginleri terezi.
Şöhle taýýar gözelleriň budundan
(Munda üýşen erkekleriň geregi.)
Hersi bir şa gyzy
Hut ugrunda ýüwrüp-ýelesiniň gelýär,
Ýok, olary söýmek gelenok göwne
Ýöne weli bile bolasyň gelýär.
Munda jem şäheriň peri-peýkeri,
Munda jem dünýäniň melegi-hüýri,
Pah, ynha hüýr gyzlar atýarlar owsun
Wah, indi türkmende Görogly barmy!?
Açgöz bilen synlap sagrýsyn-göwsün,
Inçe bilin,
uýluklaryň in gowsun
Saýlap bilmän juda horlanýar žýuri.
...Hol yzky hatarda bir aşyk ýigit
Diýýär: «Hüýri tapyşyňyz göreli,
Siz ony nireden gözleýärsiňiz
Meniň ýanymdaky dünýä gözeli!»

* * *

Men görmedik şäherlerim söýýärim.
Ýola gitmeli—taýyndyr ýüklem.
Hezil ahyr
göwnüň batberek ýaly,
Uçuryp goýberseň
Boşadyp ýüpden.

...Seýl edýän nätanys seýran baglarda,
Ykýan. Duşma aladaň ýok tanşyňa.
Agyr mähelleli restoranolarda
Saçym silkip çykýan ýaşlaň tansyna.
Münýän gidýän gabat gelen ulaga,
Ýolum—halan tarapyma rowana.
Azaşamok—sebäp barýan ýerim ýok,
Alakjamok—sebäp ajap howa-da!

Unudýaryn çagalarmyň barlygyn,
Dostu-duşmanlarym, hossa-aladam,
(Biledim alyngy). Galan baýlygym
Hasap ýöretmezden sowýan aýaman.

Men nätanys şäherleri söýýärim,
Söýýärim näbelet myhmanhanamy.
Ýaşap, hasyl edip köňül söýlänim,
Çykýan öz dünýämden.
Ýykýan kadamy.

Lak atýaryn zyba gelni saýlaýyp,
Heser bile jigerimi ezyärim.
Ata araba däl,
ata aýlawy,
Aýlawa ýaýlany arzuw edýärim.
Men görmedik şäherlerim söýýärim... Goşgular